

خلیجی ممالک میں بحران کے دوران نیپال میں نئے وزیر محنت کی تعیناتی

کٹھمنڈو (سلمان جاوید، نمائند) لیبر نیوز ساوتھ ایشاء) نیپال میں نئی حکومت کی تشکیل کے بعد نو منتخب وزیر محنت نے ایک ایسے وقت میں اپنے عہدے کا حلف اٹھایا جب خلیجی ممالک میں مقیم لاکھوں نیپالی محنت کش شدید بحرانی صورتحال کا شکار ہیں۔

خلیج میں جاری جیو پولیٹیکل کشیدگی اور معاشی اتار چڑھاؤ کی وجہ سے نیپالی تارکینِ وطن کی ملازمتیں اور تحفظ خطر میں ہیں۔

نئے وزیر محنت نے چارج سنبھالتے ہی اس عزم کا اظہار کیا کہ ان کی اولین ترجیح بیرون ملک مقیم محنت کشوں کے حقوق کا تحفظ اور ان کی حفاظت واپسی یا متبادل روزگار کی فراہمی ہوگی۔

نیپال کی معیشت کا بڑا حصہ ترسیلاتِ زر پر منحصر ہے، اور خلیجی ممالک میں کسی بھی قسم کا بڑا بحران نیپال کے لیے معاشی المیہ بن سکتا ہے۔

نئے وزیر کو نہ صرف نئے لیبر معاہدوں بلکہ محنت کشوں کی بھرتی کے نظام میں شفافیت لانے کے کٹھن چیلنج کا بھی سامنا ہے۔